



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

MONDAY, SEPTEMBER 12, 2022 / BHADRA 21, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૭(૧) મુજબનો.

નં. પીઓએલ(૧)/૧૪૮૦-૫૫૩૦/૨૦૨૨.—તા.૩૧/૦૮/૨૦૨૨ થી તા.૦૮/૦૮/૨૦૨૨ ગણેશચતુર્થી ઉત્સવ, તા.૧૦/૦૮/૨૦૨૨ ના રોજ ભાદરવાસુદ પુનમ નિમિત્તે ડાકોરશ્રી રણછોડરાયજી મંદિર, વડતાલ શ્રી સ્વામીનારાયણ મંદિર અને નડીયાદ શ્રી સંતરામ મંદિર ખાતે મોટી સંખ્યામાં દર્શનાર્થીઓ આવતા હોય આ સમય દરમ્યાન જિલ્લામાં કાયદો અને વ્યવસ્થા સુપેરે જળવાઈ રહે તથા કોઈ અનિચ્છનીય બનાવ ન બને તેના આગોતરા પગલાં રૂપે પોલીસ અધિક્ષકશ્રી, ખેડા-નડીયાદએ તા.૨૬/૦૮/૨૦૨૨ના પત્ર ક્રમાંક : એલઆઈબી/એચએ/જાહેરનામું/૮૫૧/૨૦૨૨થી ખેડા જિલ્લાના હદ વિસ્તારમાં ગુજરાત પોલીસ અધિનિયમ, ૧૯૫૧ની કલમ ૩૭(૧) અન્વયે જાહેરનામું બહાર પાડવા અત્રે દરખાસ્ત કરેલ છે. પ્રવર્તમાન સંજોગોમાં પોલીસ અધિક્ષકશ્રીની દરખાસ્ત અમોને આવશ્યક અને ઉચિત જણાયેલ છે.

વાસ્તે, હું, બી. એસ. પટેલ, જી.એ.એસ., અધિક જિલ્લા મેજિસ્ટ્રેટ, ખેડા, જિલ્લો નડિયાદ, ગુજરાત પોલીસ અધિનિયમ, ૧૯૫૧ની કલમ-૩૭(૧) પ્રમાણે મને મળેલ સત્તાની રૂઠિએ સમગ્ર ખેડા જિલ્લાના હદ વિસ્તારમાં તા.૨૬/૦૮/૨૦૨૨ થી તા.૨૫/૦૮/૨૦૨૨ (બંને દિવસો સુધ્યાંત) સુધી નીચેના કૃત્યો કરવાની મનાઈ ફરમાવું છું.

- (૧) હથિયાર, તલવાર, ભાલા, ધોકા, છરા, લાકડી કે લાઠી, સળગતી મશાલ, લાકડાની હોકી અથવા બીજા હથિયારો કે જેનાથી શારીરિક ઈજા કરી શકાય તે સાથે રાખી ફરવાનું.
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું.
- (૩) મનુષ્ય અથવા શબ તેમજ પુતળા દેખાડવાનું.
- (૪) અપમાન કરવાના અથવા જાહેર કરવાના ઈરાદાથી જાહેરમાં બિભત્સ સૂત્રો પોકારવાનું અથવા અશ્લિલ ગીતો ગાવાનું.
- (૫) જેનાથી સુરૂચિ અથવા નીતિનો ભંગ થાય તેવું ભાષણ કરવાનું તથા તેવા ચિત્રો, પ્રતિકો કે પ્લેકાર્ડો અથવા બીજા કોઈપણ પદાર્થ અથવા વસ્તુ તૈયાર કરવાનું, બતાવવાનું અથવા ફેલાવો કરવાનું, રાજ્યની સલામતી જોખમાતી હોય તેવા છટાદાર ભાષણો આપવાનું, ચાળા પાડવાનું, નકલ કરવાનું.

વિસ્તાર :- સમગ્ર ખેડા જિલ્લો.

અપવાદ :- આ હુકમનો ખંડ (૧) નીચેની વ્યક્તિઓને લાગુ પડશે નહીં.

- (૧) ફરજ પરના સરકારી નોકર કે કામ કરતી કોઈપણ વ્યક્તિ કે જેના ઉપરી અધિકારીએ આવું કોઈપણ હથિયાર સાથે લઈ જવાનું ફરમાવ્યું હોય અથવા કોઈ હથિયાર લઈ જવાની જેની ફરજ હોય;
- (૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ-ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ પોલીસ અધિકારીએ શારીરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

શિક્ષા :-

આ જાહેરનામાના કોઈપણ ખંડનો ભંગ અથવા ઉલ્લંઘન કરનાર સને ૧૯૫૧ના ગુજરાત પોલીસ અધિનિયમની કલમ-૧૩૫(૧) અને ભારતીય ફોજદારી અધિનિયમ-૧૮૬૦ની કલમ-૧૮૮ હેઠળ શિક્ષાને પાત્ર થશે.

આજ તારીખ ૨૮મી ઓગસ્ટ, ૨૦૨૨ના રોજ મારી સહી તથા કચેરીનો સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડિયાદ.

હુકમ

ગુજરાત પોલીસ અધિનિયમ, ૧૯૫૧ની કલમ-૩૩(૧)(ખ) મુજબનો.

નં. પીઓએલ(૧)/વશી/૫૫૬૫-૫૬૦૩/૨૦૨૨.—નડિયાદ-ડાકોર-પાલી કી.મી. ૮૬/૦ થી ૧૧૨/૨ તથા ડાકોર-કપડવંજ રોડ કી.મી. ૦/૦૦ થી ૩/૦૦ ઉપર ડાકોર ગામના જંકશન ઉપર ફ્લાય ઓવર બ્રીજની કામગીરી કરવાની છે. જેમાં હાલ ડાકોર- કપડવંજ રસ્તા ઉપર સદર ફ્લાય ઓવર બ્રીજની કામગીરી ચાલુ કરવાની હોય, સદર રસ્તા ઉપર લોકોની અવર જવર રહેતી હોવાથી આ રોડ ઉપર બન્ને તરફ વાહનોની અવર જવર ચાલુ રહે તો મોટી જાનહાનિ અને ટ્રાફિક જામ થવાના પ્રશ્નો ઉપસ્થિત થવાની શક્યતા રહેલી છે. જેથી વાહન વ્યવહારનું ટ્રાફિક નિયમન જળવાઈ રહે, જાન-હાનિના બનાવો બને નહીં તે માટે ફ્લાય ઓવર બ્રીજનું બાંધકામ પૂર્ણ થાય ત્યાં સુધી સદર રસ્તા ઉપર વાહન વ્યવહાર બંધ કરવા કાર્યપાલક ઈજનેરશ્રી, ખેડા માર્ગ અને મકાન વિભાગ, નડિયાદના પત્ર ક્રમાંક : સીબી/૧૮૦૦/૨૦૨૧/તા.૨૧/૦૬/૨૦૨૧ થી અત્રે દરખાસ્ત કરેલ. જે અંગે અત્રેથી નં. પીઓએલ(૧)/વશી/૨૮૭૬-૩૦૧૮ તા. ૨૩/૦૬/૨૦૨૧થી જાહેરનામું બહાર પાડવામાં આવેલ. સદર પુલનું કાર્ય હાલમાં પણ ચાલુ જ હોઈ, કાર્યપાલક ઈજનેરશ્રી, ખેડા માર્ગ અને મકાન વિભાગ, નડિયાદનાઓ ધ્વારા ક્રમશઃ તા. ૧૫/૧૨/૨૦૨૧, ૧૭/૦૨/૨૦૨૨, ૨૧/૦૪/૨૦૨૨, ૨૨/૦૬/૨૦૨૨ના પત્રથી સદર જાહેરનામાની અવધિ લંબાવવા દરખાસ્ત કરતા અત્રેથી ક્રમશઃ તા.૧૮/૧૨/૨૦૨૧, ૨૫/૦૨/૨૦૨૨, ૨૬/૦૪/૨૦૨૨, ૨૭/૦૬/૨૦૨૨ ના પત્રથી જાહેરનામાની અવધિ છેલ્લે તા. ૩૧/૦૮/૨૦૨૨ સુધી લંબાવવામાં આવેલ. પરંતુ સદર પુલનું કામ ચાલુ જ હોઈ, તેમજ સદર રોડની કામગીરી માટે હજુ વધુ સમય લાગે તેમ હોઈ કાર્યપાલક ઈજનેરશ્રી, ખેડા માર્ગ અને મકાન વિભાગ, નડિયાદએ તા.૨૨/૦૮/૨૦૨૨ ના પત્રથી સદર જાહેરનામાની અવધિ લંબાવવા દરખાસ્ત કરેલ છે. કાર્યપાલક ઈજનેરશ્રી, ખેડા માર્ગ અને મકાન વિભાગ, નડિયાદની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે, હું બી. એસ. પટેલ, જી.એ.એસ, અધિક જિલ્લા મેજિસ્ટ્રેટ, ખેડા - નડિયાદ, ગુજરાત પોલીસ અધિનિયમ, ૧૯૫૧ની કલમ- ૩૩(૧) (ખ) થી મને મળેલ સત્તાની રૂએ તા.૦૧/૦૮/૨૦૨૨ થી તા.૩૧/૧૦/૨૦૨૨ સુધી નીચે મુજબનો વાહન વ્યવહાર બંધ કરવા ફરમાવું છું.

વાહન વ્યવહાર બંધ કરવાના રૂટની વિગત

ડાકોર-કપડવંજ રોડ કી.મી ૦/૦૦ થી ૩/૦૦ નો રસ્તો

ઉપરોક્ત વાહન વ્યવહાર બંધ થતાં વૈકલ્પિક રૂટની વિગત

(૧) મોડાસા- કપડવંજથી ઉમરેઠ- નડિયાદ-આણંદ-વડોદરા તરફ (મોટા તથા નાનાં વાહનો માટે) આવવા તથા જવા માટે

(અ) કપડવંજ-લાડવેલ- મહુધા ટી પોઈન્ટ-અલીશા-પણસોરા થઈ ઉમરેઠ-નડિયાદ- આણંદ- વડોદરા તરફ આવન-જાવન કરી શકાશે.

(બ) કપડવંજ-લાડવેલ-સીતાપુર ચોકડી-અલીશા-પણસોરા થઈ ઉમરેઠ-નડિયાદ-આણંદ-વડોદરા તરફ આવન-જાવન કરી શકાશે.

(૨) મોડાસા-કપડવંજથી સેવાલીયા- ગોધરા તરફ (મોટા તથા નાનાં વાહનો માટે) આવવા તથા જવા માટે

(અ) કપડવંજ-લાડવેલ-બાલાસીનોર (અમદાવાદ ઈન્દોર હાઈવે) સેવાલીયા-ગોધરા તરફ આવન જાવન કરી શકાશે.

(૩) કપડવંજ-લાડવેલ-ચંદાસર-ઠાસરા-સેવાલીયા-ગોધરા તરફ (ફક્ત નાનાં વાહનો માટે) આવન-જાવન કરી શકાશે.

અમલવારી: આ હુકમની અમલવારી તા.૦૧/૦૮/૨૦૨૨ થી તા. ૩૧/૧૦/૨૦૨૨ ના ૨૪.૦૦ કલાક (બંને દિવસ સુધ્યાંત) સુધી કરવાની રહેશે.

અપવાદ :- સરકારી વાહનો, ફાયર બિગ્રેડના વાહનો, એમ્બ્યુલન્સ વાનને લાગુ પડશે નહીં.

શિક્ષા :- આ હુકમનો ભંગ અથવા ઉલ્લંઘન કરનાર ઈસમ ગુજરાત પોલીસ અધિનિયમ, ૧૯૫૧ની કલમ-૧૩૧ અને ભારતીય દંડ સંહિતાની કલમ-૧૮૮ હેઠળ શિક્ષાને પાત્ર થશે.

ઉપકત વિગત મુજબ રોડ ઉપરનો ટ્રાફિક બંધ કરવામાં આવે અને વૈકલ્પિક માર્ગે વાળવામાં આવે તે માટે જરૂરી વ્યવસ્થા ખેડા માર્ગ અને મકાન વિભાગ, નડીઆદ દ્વારા કરવાની રહેશે તેમજ રોડ બંધ છે તેવા બોર્ડ જે તે સ્થળોએ મુકવાના રહેશે.

આજ રોજ તારીખ ૨૮મી ઓગસ્ટ, ૨૦૨૨ના મારી સહી તથા કચેરીના સિક્કા સાથે જાહેર જનતા માટે બહાર પાડવામાં આવે છે.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડિયાદ.

હુકમ

ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ મુજબનો.

નં. પીઓએલ (૧)/૧૪૧/૫૬૦૭-૫૮/૨૦૨૨.-જિલ્લામાં દર વર્ષે ગણેશ મહોત્સવનો તહેવાર ખુબ ઉત્સાહ અને ધામધૂમ પૂર્વક મનાવવામાં આવે છે. ચાલુ વર્ષે તા.૩૧/૦૮/૨૦૨૨ ના રોજ ભગવાનશ્રી ગણેશજીની પ્રતિમાઓની સ્થાપના થશે અને તા.૧૦/૦૮/૨૦૨૨ સુધીમાં આ પ્રતિમાઓનું વિસર્જન થનાર છે. આ મહોત્સવ અગાઉ મૂર્તિકારો ધ્વારા બનાવવામાં આવતી મૂર્તિઓના કદ બાબતે ઉંચાઈનું યોગ્ય અને નિયત ધોરણ જાળવી રાખવામાં આવે જેથી વિસર્જન પ્રક્રિયા સરળતાથી થાય અને વિસર્જન શોભાયાત્રા દરમ્યાન ટ્રાફિક સરળતાથી ચાલુ રહે અને કાયદો વ્યવસ્થાના પ્રશ્નો ઉપસ્થિત ન થાય તે માટે સ્થાનિક પરિસ્થિતિને લક્ષમાં લઈ જાહેરનામું પાડવા ગૃહ વિભાગ સચિવાલય ગાંધીનગરના તા.૨૮/૦૮/૨૦૨૨ ના પત્ર ક્રમાંક નં.વિ.૧/કઅવ/૧૦૨૦૨૧/૧૪૧૧ થી જરૂરી સુચના મળેલ છે. તેમજ મૂર્તિ બનાવવાના સ્થળે ગંદકી કરવાના કારણે રોગચાળો ફેલાવવાની શક્યતા રહે છે. મૂર્તિ બનાવટમાં બીજા ધર્મના લોકોની ધાર્મિક લાગણી દુભાય એવા કોઈ ચિન્હો કે નિશાની રાખવામાં ન આવે તે સુનિશ્ચિત કરવું જરૂરી છે. ઉપરાંત મૂર્તિ બનાવવા માટે કેમીકલ યુક્ત રંગોનો ઉપયોગ થતો હોય આવી મૂર્તિઓને નદી તથા તળાવના પાણીમાં વિસર્જન કરવાથી પાણીમાં રહેતા પાણી જન્ય જીવો, માછલી તેમજ મનુષ્યને પણ નુકસાન થાય છે. જેથી પાણી તથા પર્યાવરણમાં થતા પ્રદુષણને અટકાવવા પર્યાવરણ (એનવાયરમેન્ટ પ્રોટેક્શન)એક્ટ-૧૯૮૬ ની કલમ-૫ મુજબ ગુજરાત સરકારશ્રીના વન અને પર્યાવરણ ખાતાના પત્ર નં ENV/10/2010/1004-PART-2(2021)/T તા.૨૮/૦૭/૨૦૨૨ ના પત્રની સુચના અનુસાર નામદાર ગુજરાત હાઈકોર્ટ તથા મહારાષ્ટ્ર હાઈકોર્ટની સુચના તથા આપેલ આદેશ અનુસાર નીચે મુજબના કૃત્યો ઉપર પ્રતિબંધ મુકવા જરૂરી જણાય છે.

વાસ્તે, હું બી. એસ. પટેલ, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, ફોજદારી કાર્યરીતિ અધિનિયમ ૧૯૭૩ની કલમ-૧૪૪ થી મને મળેલ સત્તાની રૂઠાં સમગ્ર ખેડા જિલ્લાના હદ વિસ્તારમાં તા.૩૦/૦૮/૨૦૨૨ થી તા.૧૦/૦૮/૨૦૨૨ (બંને દિવસો સુધ્યાંત) સુધી નીચેના કૃત્યો કરવાની મનાઈ ફરમાવું છું.

(૧) ગણેશજીની વધુ ઉંચાઈ વાળી મૂર્તિઓ કે જેનાથી ટ્રાફિક વ્યવસ્થામાં અડચણરૂપ થાય, પરિવહન દરમ્યાન લટકતા વીજ વાયરોને સ્પર્શવાથી અકસ્માત થવાની સંભાવના રહેલ હોય તેવી મૂર્તિ વેચવા, સ્થાપના કરવા તથા જાહેર માર્ગો ઉપર પરિવહન કરવા ઉપર.

(૨) મૂર્તિકારો જે જગ્યાએ મૂર્તિઓ બનાવવાની કામગીરી કરે છે, તે જગ્યા તથા વેચાણ માટે રાખે છે તે જગ્યાની આજુબાજુ તથા નજીકમાં કોઈપણ પ્રકારની ગંદકી કરવા કે કોઈપણ પ્રકારની મૂર્તિ/બંડીત મૂર્તિઓને જાહેરમાં બિનવારસી હાલતમાં મુકવા ઉપર.

(૩) મૂર્તિઓની બનાવટમાં પાણીમાં સરળતાથી ઓગળી ન શકે તેવા ઝેરી કેમીકલયુક્ત રંગોનો ઉપયોગ કરવા ઉપર.

(જ) કોઈપણ ધર્મની લોકોની લાગણી દુભાય તેવા કોઈ ચિન્હો કે નિશાની વાળી મૂર્તિઓ બનાવવા, ખરીદવા તથા વેચવા ઉપર.

(પ) પરમીટમાં દર્શાવેલ રૂટ સિવાય અન્ય રૂટ ઉપર શોભાયાત્રા કાઢવા ઉપર.

(દ) પરમીટમાં દર્શાવેલ રૂટ સિવાય અન્ય રૂટ ઉપર વિસર્જન કરવા ઉપર.

વિસ્તાર :- સમગ્ર ખેડા જિલ્લો

શિક્ષા:- આ જાહેરનામાનો કોઈપણ ખંડનો ભંગ અથવા ઉલ્લંઘન કરનાર સને ૧૯૫૧ ના ગુજરાત પોલીસ અધિનિયમ-૧૩૫(૧) અને ભારતીય ફોજદારી અધિનિયમ-૧૮૬૦ ની કલમ-૧૮૮ હેઠળ શિક્ષાને પાત્ર થશે.

આજ તારીખ ૩૦મી ઓગસ્ટ, ૨૦૨૨ના રોજ મારી સહી અને કચેરીનો સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડિયાદ.

હુકમ

ફોજદારી કાર્યરીતી અધિનિયમ, ૧૯૭૩ની કલમ-૧૪૪ તથા ગુજરાત પોલીસ અધિનિયમ-૧૯૫૧ ની કલમ ૩૩(૧)(૨) અને (૬) અન્વયેનો.

નં.પીઓએલ(૧)/વશી/૫૭૨૦-૬૫/૨૦૨૨.—હાલમાં રાજ્યમાં પશુઓમાં ફેલાયેલ લમ્પી સ્કીન ડીસીઝ (LSD) ની વધતી જતી તીવ્રતાને ધ્યાને રાખતાં અસરગ્રસ્ત પશુઓમાં સારવાર, આઈસોલેશન, વેક્સીનેશન તેમજ આનુષંગીક કામગીરી કરી રાજ્યનું પશુધન સુરક્ષિત કરવું રાજ્યના પશુપાલકોના હિતમાં હોય અને આ કામગીરી ખુબ વ્યવસ્થિત અને પ્રભાવી રીતે કરવા માટે રાજ્ય સરકાર તેમજ જિલ્લા કક્ષાએ સંકલન તેમજ મોનીટરીંગ તંત્ર સ્થાપવું જાહેર હિતમાં આવશ્યક જણાતું હોઈ ખેડા જિલ્લામાં લમ્પી સ્કીન ડીસીઝ (LSD) રોગચાળાના નિયંત્રણ માટે અને બચાવની કામગીરી માટે પશુઓના પરિવહન/સ્થળાંતર પર પ્રતિબંધ મુકવા જાહેરનામું પ્રસિધ્ધ કરવા નાયબ પશુપાલન નિયામકશ્રી, ખેડા જિલ્લા પંચાયત તા.૦૩/૦૮/૨૦૨૨ ના પત્રથી અત્રે દરખાસ્ત કરેલ જે અન્વયે અત્રેથી નં.પીઓએલ(૧)/વશી/૫૧૫૦-૫૨૦૦/૨૨ તા.૦૪/૦૮/૨૦૨૨ ના જાહેરનામાથી તા.૦૪/૦૮/૨૦૨૨ થી તા. ૩૧/૦૮/૨૦૨૨ સુધી જાહેરનામું બહાર પાડવામાં આવેલ. પરંતુ તા.૦૨/૦૮/૨૦૨૨ ના લમ્પી સ્કીન ડીસીઝ (LSD) ના રીપોર્ટ મુજબ ખેડા જિલ્લામાં રોજેરોજ એકટીવ કેસોની સંખ્યા વધારો જોવા મળેલ હોઈ જાહેરનામાની અવધિ લંબાવવા નાયબ પશુપાલન નિયામકશ્રી, ખેડા જિલ્લા પંચાયતના પત્ર નં.પશુપાલન/તા/વશી/૧૮૪૯-૧૮૫૦/૨૦૨૨ તા.૦૨/૦૮/૨૦૨૨ ના પત્રથી અત્રે દરખાસ્ત કરેલ છે. ઉક્ત દરખાસ્ત પ્રવર્તમાન સંજોગોમાં વ્યાજબી અને આવશ્યક જણાય છે.

વાસ્તે હું બી.એસ.પટેલ, જી.એ.એસ, અધિક જિલ્લા મેજિસ્ટ્રેટ, ખેડા જિલ્લો, નડીઆદ ફોજદારી કાર્યરીતી અધિનિયમ-૧૯૭૩ ની કલમ-૧૪૪ તથા ગુજરાત પોલીસ અધિનિયમ-૧૯૫૧ ની કલમ ૩૩(૧)(૨)(૬) અન્વયે મને મળેલ સત્તાની રૂએ ખેડા જિલ્લાની હદમાં નીચે મુજબના નિર્દેશોનું પાલન કરવા ફરમાવું છું

- (૧) અન્ય રાજ્યો/જિલ્લા/તાલુકામાંથી કે એક ગામમાંથી બીજા ગામમાં પશુઓની હેરફેર કરવા પ્રતિબંધ મુકવામાં આવે છે.
- (૨) પશુઓના વેપાર, પશુ મેળા, પશુ પ્રદર્શન, પશુઓ સાથેની રમતો અને પશુઓને એકઠા કરવાના થતા હોય તેવા આયોજન ઉપર પ્રતિબંધ મુકવામાં આવે છે.
- (૩) કોઈ રસ્તામાં કે જાહેર જગ્યાએ ચેપી રોગવાળા જાનવરો તથા રોગવાળા મરેલા જાનવરોના મડદાને અથવા તેના કોઈ ભાગને ખુલ્લા/છુટા છોડી દેવાની અથવા તેમને લાવવા-લઈ જવા ઉપર પ્રતિબંધ મુકવામાં આવે છે.
- (૪) આવા રોગવાળા જાનવરો જે જગ્યાએ હોય તે જગ્યાનો ભોગવટો કરનારે અથવા રહેવાસીઓએ તે જગા વિગેરે સ્વચ્છ રાખવા તથા તેમાંથી રોગબીજનો નાશ કરવા અને એવા રોગચાળા અથવા જેમને એવો રોગ થયો છે તેમ દેખાતું હોય તેવા જાનવરોએ એકમેકથી છુટા રાખવા તથા તે મુજબ તેમની વ્યવસ્થા કરવી.

પ્રતિબંધિત વિસ્તાર:

સમગ્ર ખેડા જિલ્લાની હુકમત હેઠળનો વિસ્તાર

સમયગાળો:

તા.૦૩/૦૮/૨૦૨૨ થી તા.૩૦/૦૮/૨૦૨૨ સુધી (બંને દિવસો સુધ્ધાંત)

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આ હુકમ અન્વયે ખેડા જિલ્લામાં ફરજ બજાવતા પોલીસ હેડ કોન્સ્ટેબલ તથા તેનાથી ઉપરનો હોદ્દો ધરાવનાર પોલીસ અધિકારીશ્રીઓને તથા મદદનીશ પ્રાદેશિક વાહન વ્યવહાર અધિકારીશ્રી અને પશુપાલન વિભાગના પશુધન નિરીક્ષક તથા તે ઉપરના દરજ્જાના તમામ અધિકારીશ્રીઓ આ જાહેરનામાંનો ભંગ કરનાર ઈસમો સામે આઈ.પી.સી.કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૩૦ સપ્ટેમ્બર, ૨૦૨૨ ના રોજ મારી સહી તથા સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

